

# Beynəlxalq Enerji Agentliyi Azərbaycanla COP29 çərçivəsində əməkdaşlıq edəcək



Hazırda ölkəmiz COP29-a sədrliyinin fəal fazasına daxil olur və bu qlobal tədbirin uğurla keçirilməsi üçün səylər getdikcə artırılır. Odur ki, müxtəlif təşkilatlar tərəfindən keçirilən görüş və tədbirlorın da əsas mövzusu COP29-dur.

Prezident İlham Əliyev Beynəlxalq Enerji Agentliyinin (BEA) icraçı direktoru Fatih Birolu qəbul edərkən də məhz COP29-a hazırlıqla bağlı Azərbaycanda görülən işlər barədə fikir mübadiləsi aparılıb.

Söhbət zamanı ölkəmizlə Beynəlxalq Enerji Agentliyi arasında səmərəli əməkdaşlığın həyata keçirilməsindən məmənunluq bildirilib. "Yaşıl enerji"nin inkişafı istiqamətində atılan uğurlu addımlar qeyd edilib, ölkəminin Avropa İttifaqının enerji təhlükəsizliyinə verdiyi töhfə vurgulanıb. Əməkdaşlığın perspektivləri müzakiro olunub.

Azərbaycan Respublikası Prezidentinin Administrasiyasının rəhbəri, COP29 üzrə Təşkilat Komitəsinin sədri Samir Nuriyevin Beynəlxalq Enerji Agentliyinin icraçı direktoru Fatih Birol ilə görüşündə də COP29-a hazırlıq prosesi ilə bağlı ətraflı məlumat səsləndirilib. F.Birol dövlətimizin başçısı tərəfindən qəbul olunduğunu və

COP29-la bağlı səmərəli müzakirələr aparıldığını məmənuniyyətlə vurgulayıb, rəhbərlik etdiyi təşkilatın qarşıdağı möhtəşəm tədbirin uğurla keçirilməsinə töhfə verməyə hazır olduğunu bildirib.

Energetika naziri Pərviz Şahbazov və BEA-nın icraçı direktoru arasında da görüş olub. Energetika Nazirliyində keçirilən görüşdə qlobal neft və qaz bazarlarındakı vəziyyət, Avropada qaza tələbat dinamikasına təsir edən faktorlar, eləcə də bərpaolunan enerji istehlakının artması və enerji təchizatında müasir tendensiyalar nəzərdən keçirilib. Fatih Birol Azərbaycanın Avropa üçün etibarlı enerji tərəfdası olduğunu artıq sübuta yetirdiyini vurgulayıb.

Bununla yanaşı, görüşdə ölkəmizlə bərpaolunan enerji kursu, Qarabağ, Şərqi Zəngəzur və Naxçıvanın "yaşıl enerji" zonası kimi inkişafına dair konsepsiyası, "Xəzər-Qara dəniz-Avropa", "Azərbaycan-Türkiyə-Avropa" və "Mərkəzi Asiya-Azərbaycan-Avropa" "yaşıl enerji" dəhlizlərinin yaradılması istiqamətində fəaliyyətdən bəhs edilib. "Yaşıl enerji" keçidində, bərpaolunan enerji güclərinin enerji sisteminə integrasiyasında önemli rol oynayan şəbəkənin gücləndirilməsini təmin edən məsələlər müzakirə olunub. Bu xüsusda enerji saxlanc sistemləri, yüksəkgərginlikli sabit cərəyan (HVDC)

kabelləri, həmçinin enerji səmərəliliyinin artırılması üzrə fəaliyyətin dəstəklənməsinin və qlobal əməkdaşlığın vacibliyi bildirilib. COP29 çərçivəsində enerji sahəsində fəaliyyət gündəliyində olan məsələlərlə bağlı BEA ilə birgə əməkdaşlıq razılaşdırılıb.

Təbiidir ki, bu gün COP29 bir çox dünya siyasetçisinin də diqqət mərkəzindədir. Tədbirin yüksək səviyyədə keçəcəyi barədə olduqca nikbin proqnozlar səsləndirilir. Məsələn, Böyük Britaniya Parlamentinin Lordlar Palatasının üzvü Lord David Evans bunulla əlaqədar deyib: "COP29-un Azərbaycanda keçirilməsi inanılmaz bir nailiyyətdir. Mən hesab edirəm ki, Azərbaycan buna çox layiqdir və əminliklə deyə bilərəm ki, COP29-da böyük uğur qazanacaq".

"Biz azərbaycanlı həmkarlarımızın uğuruna sevinirik. Biz bilirik ki, bu cür mötəbər tədbiri üzərinə götürmək nə dərəcədə məsuliyyətli və çətin işdir. Bəki beynəlxalq səviyyədə bütün ölkələrin nümayəndələrini qəbul edəcək. Mən Azərbaycan dövlətinə, oradakı həmkarlarımıza bu işdə uğurlar arzulayıram". Bu sözləri isə Moldova Parlamentinin Xarici siyaset və Avropa integrasiya komitəsinin sədri İna Koşeru deyib.

"XXI əsrde yaşayırıq, bizim üçün ən böyük problem iqlim dəyişikliyidir.

Dünyada iqlim dəyişikliyi, su resurslarının azalması dünya ölkələrinə yeni prinsiplərin, texnologiyaların tətbiqini təşviq edir. Yəni iqlim dəyişikliyinin qarşısını almaq üçün yeni texnologiyalar tətbiq edilməlidir. O texnologiyalar ki, ilk növbədə istixana qazlarının azalmasına səbəb olsun. Bu, enerji sahəsində baş vermelidir. Qazıntı yanaçağı, o cümlədən kömür azaldılmalıdır, alternativ, "yaşıl enerji" mənbələrindən istifadə edilməlidir. Enerji sektoru iqlim dəyişikliyinin əsas amillərindən biridir. Əgər istixana qazlarının azalmasını təşviq edən texnologiyalar tətbiq olunsa, meşə örtüyü artırılsa, - bu, Moldovada da çox aktualdır, - iqlim dəyişikliyinin qarşısı alınar".

Bunları söyləyən İ.Koşer COP29 tədbirinin olduqca vacibliyini və əhəmiyyətini də vurgulayıb, COP29-un qeyd edilən problemlərin müzakirəsi üçün əla platforma olacağını və onların həllinə öz töhfəsini verəcəyini deyib: "Azərbaycan dövlətinə təşəkkür edirik ki, bu cür vacib beynəlxalq tədbirin keçirilməsinə razılığını verib. Biz bu gün iqlim dəyişiklikləri ilə bağlı problemləri həll etməsək, gələcəkdə uşaqlarımız ciddi təhlükələrlə qarşılaşa bilərlər".

"Azərbaycan üçün əsl imkan COP29-un sədri olduğu dövrə bütün dünyaya Azərbaycan haqqında həqiqəti başa salmaq və etnik və dini müxtəlifliyin, toleranlığın ölkəsi olduğu barədə doğru bir təsəvvür yaratmaqdır".

Ceymstaun Fonduñun İdare Heyətinin üzvü, ABŞ-nin Azərbaycandakı sabiq səfiri, beynəlxalq ekspert Metyu Brayza Azərbaycan Müstəqillik Günü münasibəti ilə, həmçinin COP29-a ev-sahibliyi edəcəyi üçün təbrik edib: "Mən Azərbaycanı indi təbrik edirəm, çünki o, qlobal temperaturun 1,5 dərəcədən yuxarı qalxmasının qarşısını almaq və iqlim dəyişikliyi ilə mübarizə aparan səylərə COP29-un ev sahibi olaraq rəhbərlik edir. Fikrimcə, bu, Azərbaycan üçün ən optimist Müstəqillik Günüdür. Çünkü Azərbaycan ən əsası, öz torpaqlarını bərpa edib və Qarabağ, ətrafindakı yeddi bölgənin keçmiş sakinlərinin öz evlərinə Böyük qayıdışını təmin edir".

**Flora SADIQLI,  
"Azərbaycan"**